

मूं ते क्यासु कयो (३७)

रोई रोई हालु वियो पल पल पूरु पियो।
चैनु न आहे तुंहिजे व्याकुल चित खे
हाय मूं को द्रसु की द्रियो॥

दर्द जी दुनिया में फिरां थी अकेली
कान सुझे थी मूं खे हित जी सहेली
दीनु बणी दिलि घर बनु दूढे
कृपा करे मूं ते क्यासु कयो॥१॥

जानिब बिना क्षण जुगु थी भायां
निंडिड़ी फिटारु रुआं ऐं गायां
विकल वेरागिणि निश दिन तड़फे
हाय लाल पातो ना लियो॥२॥

जन्मु सफलु मूं जंहि सां ज़ातो
उन्हीअ ईश लाइ अन्दरु आ आतो
खिलणु खाइणु सभु सपनो थियड़ो
कंहि बि न क्यासु कयो॥३॥

तोड़े मां दातर आहियां दोहारिणि
कृपा सागर तुंहिजी कृपा बिखारिणि
दिलबर दरस जो दानु द्रिजाइं तूं
आहे मुंहिजो अर्जु इहो॥४॥

नेह निपुण मैगसि चन्द्र आ
शरणि पयनि साथी सचो सुखकंद आ

सिय रघुवर जी प्रीति जो नातो
कोन आहे सम्बन्ध बियो॥५॥

खुशी मिलण जी मालिकु दींदो
वियोग विछोडे जो कष्ट कटींदो
आशा वंदी अ जी आश थिये पूर्ण
मिठा जानिब शाल जियो॥६॥